

“ మధురమైన పిల్లలారా - అడుగుడుగునా తండ్రి శ్రీమతమును అనుసరించాలి. తండ్రి ఆశ్చిన్

శిక్షణలను ధారణ చేయాలి. ఇదే మీ పై మీరు కృప చూపుకోవడం. ”

ప్రశ్న :- బమ్మ బాద్‌షాహ్, పీరూ వజీర్ (కామవికారము, వికారాల రాజు అయితే, క్రోధము దాని మంత్రి) ఇరువురు (కామము, క్రోధము) ఈ సమయములో ప్రతి ఒక్కరి అంగాంగములో ఉన్నాయి ఎలా ?
సమా :- బమ్మ బాద్‌షాహ్ అనగా కామ వికారము రాజు, పీరూ వజీర్ అనగా క్రోధము మంత్రి. రెండింటి మధ్య పరస్పరము చాలా గాఢమైన సంబంధముంది. మనుష్యులందరూ ఈ సమయములో ఈ రెండింటికి వశమై ఉన్నారు. ఎవరైనా తండ్రికి పిల్లలైన తర్వాత కూడా కామము లేక క్రోధానికి వశమైతే తండ్రిని నిందల పాలు చేసిన వారైపోతారు. అటువంటి పిల్లలు తమ అదృష్ట రేఖను వారే ఖండించుకుంటారు. బాబా అంటున్నారు - మధురమైన పిల్లలూ, ఈ శత్రువులను జయించండి. ఎక్కడ క్రోధముంటుందో అక్కడ నీటి కుండలు కూడా ఇంకిపోతాయి అని అంటారు.

పాట :- చిన్ననాటిరోజులను మరచిపోరాదు, ఈ రోజునన్నిరేపు ఏడ్వరాదు..... (బచపన్ కే బన్ ,.....)

ఓంశాంతి. సభలో ఎవరు వచ్చారో పిల్లలకు తెలుసు. తండ్రి మరియు దాదా(అన్న) కలిసి వచ్చారు. సాకారములో అయితే తండ్రి వేరుగా, దాదా(తాత) వేరుగా ఉండాలి. ఇది అద్భుతమైన గుర్తు (ప్రత్యక్షముగా కనిపిస్తున్న గుర్తు). ఎవరు వచ్చారు? పిల్లల బుద్ధి శివబాబా వచ్చారని చెప్తుంది. స్వర్గ రచయిత ఒక్క తండ్రి మాత్రమే. ఇద్దరు కాదు(అనగా బ్రహ్మ, శివుడు ఇద్దరూ కాదు) కానీ సహాయము చేయువారు తప్పక లభిస్తారు. తండ్రి మరియు పిల్లలు ఇరువురి ద్వారా ఆ కర్తవ్యము జరుగుతుంది. బలిహారము తండ్రిది. అదే విధంగా పిల్లల బలిహారము కూడా ఉంది. ఈ దాదా(బ్రహ్మ) కూడా పుత్రుడే కదా. ఇక్కడ మీరు క్లాసుకు వస్తారు. సభ అనే పదము కూడా సాధారణమైనదే. సభలైతే చాలా జరుగుతాయి. ఇది భగవంతుని పాఠశాల. ఈ జ్ఞానము విని బాగా ధారణ చేస్తూ ఉన్నారా? అని అన్ని వైపులా గమనిస్తారు. వీరి ముఖము ప్రపుల్లితమౌతుంది. వింటూ వింటూ ఖుషీ పాదరస మట్టము పైకి ఎక్కిపోతుంది. హద్దులోని తండ్రి, టీచర్లు, గురువులు కూడా ఉంటారు. కానీ వీరు అనంతమైన తండ్రి టీచరు. వారు ఈ రోజు మిమ్ములను చదివిస్తున్నారంటే మీకు ఎంత అపారమైన సంతోషముండాలి! పిల్లలు కూడా అనేకమంది ఉన్నారు. శివభగవానువాచ లేక శివాచార్య అని కూడా అనవచ్చు. వారు జ్ఞానసాగరులు. శివాచార్యుని తర్వాత శంకరాచార్యుడు వస్తాడు. సన్యాసులు కూడా రెండు రకాలున్నారు. ఇది సత్యోప్ధాన దేవీదేవతలుగా అయ్యేందుకు సన్యాసము, సహజయోగము. తండ్రి ఈ దాదా శరీరములో వచ్చారని మీకు తెలుసు. అందువలన బాపదాదా అనవలసి వచ్చింది. పౌత్రులుంటారు కదా. అచ్చట సాకార తండ్రి తాతగా, ముత్తాతగా అవుతాడు. వీరు నిరాకార తాత. బాబా ఇతనిలో ప్రవేశించి మీకు వినిపిస్తున్నారు. ఎవరైతే బ్రాహ్మణ కులానికి చెందినవారిగా అయ్యారో వారు ఈశ్వరీయ సంతానము. ఓ పరమపిత పరమాత్మా! మేము మీ వారిగా ఉండినాము. తర్వాత 84 జన్మల పాత్ర చేశాము అని అంటారు. ఇది ఎంత సహజమైన విషయము! లౌకికములో కూడా తండ్రికి 5-7 మంది పిల్లలుంటే వారిలో ఒకరిద్దరు కుపుత్రులుగా ఉంటారు. ఈ తండ్రికి ఎంత మంది పిల్లలున్నారు! కనుక ఎంత మంది కుపుత్రులు, సుపుత్రులు ఉంటారు. కొంతమందిలో కామము,

కొంతమందిలో క్రోధము ప్రవేశిస్తుంది. ఇంట్లో ఎవరైనా ఒకరికి కోపము వస్తే గలాటాలు, కొట్లాటలు జరుగుతాయి. క్రోధము గలవారు ఇంటిని చాలా దుఃఖమయంగా, అశాంతిగా చేస్తారు. ఇక్కడ కూడా ఎవరిలోనైనా క్రోధ భూతముంటే, శివబాబాను నిందింపజేసేవారిగా అవుతారు కదా. తండ్రి పేరును అప్రతిష్ఠ పాలు చేస్తారు అనగా వారి అదృష్ట రేఖను ఖండించుకోవడం. క్రోధము చాలా పెద్ద శత్రువు. ఎక్కడ క్రోధము, కలహక్షేతాలుంటాయో దానిని నరకమని అంటారు. క్రోధము ఇంటిలోని నీటికుండను కూడా ఎండిపోవునట్లు చేస్తుందని అంటారు. కావున తండ్రి అర్థము చేయిస్తున్నారు - క్రోధమున్న వారికి శ్రీమతము లభిస్తుంది. క్రోధముతో ఎవ్వరినీ దుఃఖపెట్టకండి. లేకుంటే మీ అదృష్టానికి అడ్డు రేఖ ఏర్పడుతుంది. పదవి భ్రష్టమైపోతుంది. ఈశ్వరీయ సంతానానికి బదులు ఆసురీ సంతానముగా అవుతారు. ధైవీసామ్రాజ్యము, మీ గాడ్ ఫాదర్ ఇచ్చు జన్మసిద్ధ అధికారము అని ఇక్కడ వ్రాసే ఉంటుంది. సత్యయుగ సంపూర్ణ వారసత్వము తీసుకునేందుకు మీకు హక్కు ఉంది. పూర్తి వారసత్వము తీసుకొని లక్ష్మీనారాయణులుగా అవ్వాలి. ఒకవేళ ఎవరైనా స్వర్గములో ప్రజలుగా వచ్చినా వారిది కూడా ఎంతో సౌభాగ్యము! రావడమైతే వస్తారు కదా. నెమ్మది నెమ్మదిగా స్థాపనాతూ పోతుంది. వారితో ప్రతిష్ఠ చేయించబడుతుంది. కంకణము కట్టండి. ఎవ్వరూ దాగి ఉండలేరు.

ఇప్పుడు బ్రాహ్మణులైన మీరు ఈశ్వరీయ సంతానము. బాబా అడుగుచున్నారు - మీ కులము గొప్పదా? ధైవీ కులము గొప్పదా? (శ్రేష్ఠమైనదేదీ? - బ్రాహ్మణ కులము) దేవతలు కూడా ఇంత ఉన్నతమైనవారని మనం అనము. బ్రాహ్మణులు ఈశ్వరీయ కులము వారు. ఈ భారతదేశమును స్వర్గముగా చేస్తారు. బ్రాహ్మణులను శిఖరము(శిఖ/ పిలక) అని అంటారు. వాస్తవానికి శివుని మందిరాలు ఎత్తిన పర్వతాల పైననే కట్టాలి. కాని ఈ రోజులలో ఎవ్వరూ పోలేనందున పట్టణాలలో నిల్చిస్తున్నారు. శివబాబా అత్యంత ఉన్నతమైనవారు కనుక వారి మందిరాలు కూడా ఉన్నతమైన శిఖరాల పైననే ఉండాలి. ఇప్పుడు ప్రపంచ పరిస్థితి ఎలా అయిపోయిందో చూడండి. అందరూ నాశనమై(పాడై) పోయారు. తండ్రి వచ్చి అందరినీ సంపన్నంగా చేస్తారు. సంగమయుగములో మీరందరూ సంపన్నముగా అవుతారు. పూర్తి 63 జన్మలు నరకవాసులుగా అయ్యారు. ఇది ఖచ్చితమైన లెక్క. 21 జన్మలు మీరు స్వర్గములో రాజ్యపాలన చేశారు. తర్వాత 63 జన్మలు క్రిందకు దిగుతూ వచ్చారు. కళలు తగ్గిపోతూ వస్తాయి. ఇప్పుడు ఏ కళ కూడా లేదు. మట్టిలో పడి ఉన్నారు. సామెత ఉంది కదా. ఎంత శృంగారము చేసినా..... ఈ సామెత కూడా ఈ సమయానికి చెందినదే. బాబా అంటున్నారు - నేను మిమ్ములను ఇటువంటి లక్ష్మీనారాయణులుగా తయారవ్వండి అని శృంగారిస్తాను. కాని వికారాలు మిమ్ములను మరలా మట్టిలో పడేస్తాయి. క్రోధమనే ధూళి విసిగిస్తూ ఉంటుంది. చాలామంది క్రోధిలుగా ఉంటారు. క్రోధము కూడా హింసయే కదా. క్రోధము లేకుండా ఇతరులపై దాడి చేయలేరు. ఆస్తిలో భాగము లభించకుంటే, కోపమొస్తే సోదరుని కూడా చంపేస్తారు. ఈ యుద్ధము క్రోధము ద్వారానే మొదలౌతుంది. తండ్రి అర్థం చేయిస్తున్నారు - ప్రియమైన పిల్లలూ, కోపగించుకోకండి. లేకుంటే అదృష్ట రేఖకు అడ్డగీత ఏర్పడుతుంది. మీ సాధీల భాగ్యానికి కూడా అడ్డ రేఖ ఏర్పడుతుంది. క్రోధము వచ్చినప్పుడు, “నీవు మా ఇంటికి వస్తే చంపేస్తాను” అని అంటారు.

ఇప్పుడు తండ్రి మాతలైన మిమ్ములను ముందుంచుతున్నారు. కల్ల-కల్లము మనము శివశక్తులుగా అవుతామని మీకు తెలుసు. శివబాబా వచ్చి మనలను తమవారిగా చేసుకుంటారు. పిల్లలైన మీరు

లేకుంటే ఒంటరిగా శివబాబా కూడా ఏమి చేయగలరు? శివశక్తులైన మీరు భారతదేశములో చాలా ప్రసిద్ధులైనారు. మీ స్మృతిచిహ్నాల మందిరాన్ని చూడకుంటే ఆబూలో చూడండి. అది ఖచ్చితమైన మీ స్మృతిచిహ్నమే. ఏనుగుల పై సవారి చేయు చిత్రాలు కూడా ఉన్నాయి. ఆశ్చర్యము! మీరు కూడా ఇక్కడకే వచ్చి నివసిస్తున్నారు. బాబా అంటున్నారు - మందిరాలకు వెళ్లి ఈ మందిరములో ఉన్న దేవతలు ఎప్పుడుండి వెళ్లారో తెలుసా ? అని వారిని అడగండి. శివజయంతి పండుగ జరుపుతున్నారంటే వారు తప్పక వచ్చి ఉంటారు కదా. ఎప్పుడు, ఎలా వచ్చారో తెలుసా ? అని అడగండి. భారతదేశమును వజ్ర సమానముగా తయారుచేసిన వారి కర్తవ్యమే మీకు తెలియదు. దేవతలే మొదట బ్రాహ్మణులుగా ఉండేవారు. వారే వజ్ర సమానముగా అవుతారు. ఏ బ్రాహ్మణులైతే సహాయోగులయ్యారో వారు దేవతలుగా అయ్యారు. మీరు అందరి కర్తవ్యాన్ని అర్థం చేయించగలరు. కానీ చాలా కొద్దిమంది మాత్రమే అర్థము చేసుకుంటారు. ఎందుకంటే రాజధానికి ఒక లిమిట్(హద్దు) ఉంది కదా. అందుకే కోట్లలో కొంతమందే అని అంటారు. మమ్మా-బాబా అని అంటారు కూడా మళ్ళీ మర్చిపోతారు. అహో మాయ! నీవు ఎంత గొప్ప శక్తిశాలివి! ఇది జరిగేదే. గొప్ప-గొప్ప కమాండర్లు కూడా చనిపోతారు. గుండు తగులుతుంది. సిపాయిలైతే అనేకమంది మరణిస్తారు. గొప్ప-గొప్ప వారు మరణించినప్పుడు హోహంకారాలు అవుతాయి. శివశక్తి సైన్యములో ఫలానావారిని మాయ చంపేసిందని అంటారు. అయినా ఇది జరగాల్సిందే. పాదచారి సైన్యము(సాధారణముగా క్లాసుకు వచ్చేవారు) మరణిస్తే అంత లెక్కకు రాదు. మహారథులైతే అందరూ అయ్యో ఈ మాయ ఎంత మహారథిని కూడా చంపేసింది అని అంటారు. అలాగని వారు స్వర్గములోకి రారని కాదు. భలే వస్తారు కానీ పదవి భ్రష్టమైపోతుంది. అందువలన బాబా అంటున్నారు - ఆ లైనులో వెళ్లకండి. కల్పక్రితము ఎవరు ఆ లైనులో వెళ్లారో వారు వెళ్లనే వెళ్తారు. ఫలానావారు 4 సంవత్సరాల నుండి రెగ్యులర్ గా వస్తూ ఉండినారు, మళ్ళీ మాయ వారిని పట్టుకుందని సమాచారము తెలుపుతూ వ్రాస్తారు. తేనెటీగ చనిపోతే చీమలు దానిని ఒక్కసారిగా చుట్టుకొని కొరికి తిని సమాప్తము చేసినట్లు, మాయ యొక్క పంచభూతాలు వారిని సర్వనాశనము చేస్తాయి.

ఇప్పుడు పిల్లలైన మీకు అందరి కర్తవ్యము గురించి తెలుసు. ఇస్లామ్ మతము వారు, బౌద్ధ మతము వారు, క్రిస్టియన్ మతాల వారు ఎన్ని జన్మలు తీసుకుంటారో కూడా మీకు తెలుసు. బుద్ధి తాళము చాలా బాగా తెరుచుకుంది. జ్ఞాన మూడవ నేత్రము చాలా జబర్దస్తగా లభించింది. బాబా అంటున్నారు - గీత అన్నింటికంటే ముఖ్యమైనది. మిగిలినవన్నీ దాని పిల్లలే. గీత అన్నిటికీ తల్లి-తండ్రి. తల్లి గీత, తండ్రి శివుడు. వారి ద్వారా మనము జన్మ తీసుకుంటున్నాము. అదే విధంగా ఇతర శాస్త్రాలన్నీ గీత నుండే జన్మిస్తాయి. ఎలాగైతే ఆత్మల హెడ్(ముఖ్యమైనవారు) శివబాబా అందరికంటే పైన ఉన్నారో అలాగే సర్వ శాస్త్రాలకు పైన సర్వశాస్త్రముల శిరోమణి శ్రీమద్భగవద్గీత ఉన్నతంగా ఉంది. కేవలము కృష్ణ భగవానుడు అని వ్రాసినందున గీత ప్రభావమంతా పోగొట్టేశారు(చెడిపేశారు). ఇది కూడా త్రామాలో నిర్ణయమై ఉంది. ముఖ్యమైనది - “నిరంతరము శివబాబాను స్మృతి చేస్తూ ఉండండి.” ఎవరైతే శ్రీమతమును పూర్తిగా అనుసరిస్తూ ఉంటారో, వారి స్మృతి కూడా వృద్ధి చెందుతూ ఉంటుంది. ఎవరు ఆజ్ఞాకారులుగా, నమ్మకస్థులుగా ఉంటారో, వారు బాబా మేము మీకు బలిహరమౌతాము అని అంటారు. దేహ సహితంగా సర్వము మర్చిపోయి ఒంటరిగా అవ్వాలి. ఇంతగా సన్మసింపాలి. పూర్తి బంధనముకులైన పిల్లలు చాలా మంది ఉన్నారు. సెంటరుకు వస్తున్నా మోహ

కీటకాల వలె ఉంటారు. పతి లేక పిల్లల పట్ల మోహముంటే శివబాబాతో బుద్ధియోగము జోడించలేరు. ఎంతవరకు సత్యమైన హృదయముతో బాబా పై బలిహారము కారో, అంతవరకు బుద్ధి యోగమును జోడించలేరు. వ్యర్థమైన మాటలు(గప్పాలు) ఎన్ని మాట్లాడినా, ఇందులో సంపూర్ణ బలిహారమవ్వాలి. పూర్తి ట్రస్టీగా అవ్వాలి. అడుగుడుగునా శ్రీమతము తీసుకోవలసి వస్తుంది. శివబాబాకు తమ లెక్కాచారము పంపే పిల్లలు చాలామంది ఉన్నారు. వివాహము చేసేదా, ఇల్లు కట్టేదా ? అని కూడా అడుగుతారు. బాబా అంటారు - భలే పర్వాలేదు కట్టండి అంటారు. వద్దని ఎప్పుడూ చెప్పరు. ఎప్పుడైతే నిర్భోషులుగా అవుతారో అప్పుడు అడిగే పని కూడా ఉండదు. అలాగని ఎవరైనా నేను వికారములోకి పోదునా అని అడిగితే భలే పోండి అని చెప్పను. దీనిని మూర్ఖత్వము అంటారు. ఏదైనా నష్టము లేని విషయమైతే భలే చేయండి. నష్టమోహమై ఏ పనినైనా చేయండి. మీరు సేవలో తత్పరులై ఉంటారని, తండ్రిని అనుసరిస్తూ ఉంటారని తండ్రికి తెలుసు(నష్టమోహమైనప్పుడు). ఈ పాత పిల్లలందరూ అందరూ బలి అయినవారే కదా. బలిహారానికి కూడా మహిమ ఉంది. అందరూ పేదవారే. మాతలు చాలా మంచివారు - వారు ఏ బలి ఇవ్వాలి? బలి ఇవ్వవలసింది ధనవంతులు. స్త్రీకి ఏమీ ఇవ్వరు. ఎవరో అరుదుగా స్త్రీ పేరు పై సర్వమూ విల్లు వ్రాసి వెళ్ళిపోతారు(ప్రేమతో ఇచ్చిపోతారు). లేకుంటే పిల్లలు మొదలైనవారు వారిదంతా దోచుకుంటారు. ఈ రోజులలో ఎవ్వరూ ఏ మాటా వినరు. రెండు పైసలిస్తే పని జరిగిపోతుందని అంటారు. జడ్జిమెంటు కూడా అసత్యమైనదే ఇస్తారు. వారికి ఎవరి పడవ మునిగిపోయినా పర్వాలేదు. బాబాను సుప్రీం జడ్జి, సుప్రీం టీచరు, సుప్రీం సద్గురువు అని అంటారు. సుప్రీం ధర్మరాజు అని కూడా అంటారు. బాబాగారి సుప్రీమ్ జడ్జిమెంటులో పాచ్చుతగ్గులేవీ ఉండవు. డ్రామాలో ఆ విధమగా లేనే లేదు. ఇచ్చట ఒకదాని పై మరొక కోర్టు కూడా ఉంది. అచ్చటచ్చట ప్రెసిడెంటు మాట కూడా జరగదు.

తండ్రి అంటున్నారు - ప్రియమైన పిల్లలారా, అశరీరులుగా అవ్వాలి. తండ్రి జతలో వెళ్లాలి. తండ్రి గైడ్(మార్గదర్శకుడు) కదా. వారిని ముక్తిదాత అని కూడా అంటారు. అన్ని బిరుదులు వారివే. శాంతి స్థాపకులు కూడా వారే. ఈ రోజులలో ఇచ్చట కూడా శాంతి బహుమతులు ఇస్తూ ఉంటారు. మాయ అశాంతిగా చేసేస్తుంది. శాంతి సత్యయుగములోగానీ, ముక్తిధామములోగానీ ఉంటుంది. నిర్వాణధామములో అయితే సంపూర్ణ శాంతి ఉంటుంది. సత్యయుగములో కూడా నూరు శాతము (సంపూర్ణ) శాంతి, పవిత్రత, సుఖము ఉంటుంది. దాని పేరే సుఖధామము. దుఃఖధామములో శాంతి ఎక్కడ నుండి వస్తుంది? సన్యాసులకు కొద్దిగా(అంతో ఇంతో) శాంతి ఉంటుంది. కానీ అది కాకిరెట్టుకు సమానమైనది. సత్యయుగములో లభించు సుఖాన్ని ఇలా అనము. ఇచ్చట రాజ్యము కూడా కాకిరెట్టుకు సమానమైనది.

బాబా అర్థం చేయిస్తున్నారు - మాయ చాలా చెంపదెబ్బలు వేస్తుంది. లోలోపల గుటకలు మ్రింగుతూ ఉంటారు. సత్యము చెప్పరు. అవినాశి సర్వన్ ముందు నిజము తెలపాలి కదా. లేకుంటే పాపము వృద్ధి చెందుతూ పోతుంది. తర్వాత చాలా పెద్ద శిక్ష పడుతుంది. సత్యము చెప్పరు. ఇక మందు పాపము చేయరు కదా. (తండ్రిని) అవమానపాలు చేస్తే చాలా పెద్ద శిక్ష పడుతుంది. స్వర్గానికి యజమానులుగా చేసేందుకు తండ్రి వచ్చారు. ఇందులో ఎవరు విఘ్నాలు కలిగిస్తారో, వారు శిక్షార్థులుగా అవుతారు. అసురులు విఘ్నాలు కలిగిస్తారు. పిల్లలైన మీరు విఘ్నాలు కలిగించరాదు.

అందులోనే పిల్లలైన మీ కళ్యాణముంది. క్రోధ ముఖము చూచుట కూడా పాపమైపోతుంది. చెడు వినకు,..... క్రోధ ముఖము కూడా చూడరాదు. లోభము, మోహము కూడా తక్కువైనవేమీ కావు. బస్సు బాడుషా కామము, పీఠా వజీర్ క్రోధము. ఈ రెండు చాలా గొప్ప గణదొంగలు(డాకూలు). క్రోధము చాలా చెడ్డ డాకూ. సుపుత్రులైన పిల్లలు తండ్రి ద్వారా పూర్తి వారసత్వము తీసుకొని తండ్రి పేరును ప్రసిద్ధము చేయువారు. ఈ బాబా అంటున్నారు - ఈ కన్యలు నా కంటే తెలివైనవారు. శివబాబా కంటే తెలివైన వారెవ్వరూ ఉండరు. తండ్రి పిల్లలను తన తల పై కూర్చోపెట్టుకుంటారు. బేహద్ బాప్ దాదాకు కూడా పిల్లల పై గౌరవము, ప్రేమ ఉన్నాయి. ప్రతి ఒక్కరూ తమ రాజ్యభాగ్యము తీసుకోవాలని, సదా సుఖంగా ఉండాలని కోరుకుంటారు. తండ్రి అంటున్నారు - పిల్లలూ! జీవించి ఉండండి(జీతే రహూ)! ఆయుష్షాన్ భవ! తండ్రి ఇచ్చు శిక్షణలను ధారణ చేసి మీ పై మీరు కృప చూపుకోండి. శ్రీమతమును అనుసరించకపోతే భాగ్యానికి అడ్డగీత గీసుకుంటారు. శివబాబా పరంధామము నుండి స్వర్గ వారసత్వమును ఇచ్చేందుకు వచ్చారని మీకు తెలుసు. కానీ ఎవరెంత పురుషార్థము చేస్తారో, మీ పై మీరు ఎంత కృప చూపుకుంటారో, అంత మిమ్ములను మీరు ఉన్నతంగా చేసుకుంటారు. వికారాలకు వశమౌతే దీపము ఆరిపోతుంది. జ్ఞానమనే ఘృతము(నెయ్యి) జీర్ణము కాదు(ధారణ కాదు). మంచిది.

మధురాశి మధురమైన అపురూపమైన పిల్లలకు మాత - పిత, బాప్ దాదాల ప్రేమస్మృతులు మరియు గుడ్ మార్షింగ్

ఆత్మిక పిల్లలకు ఆత్మిక శంకెనమస్తే.

ధర్మ కిరీటు ముఖ్య సారము:-

1. హృదయపూర్వకముగా సాహెబ్(బాబా) పై పూర్తి బలిహరమవ్వాలి. సంపూర్ణ ట్రస్టీలై అడుగుడుగునా శ్రీమతమును అనుసరించాలి. దేహ సహితంగా అంతా మర్చిపోయి ఒంటరిగా అవ్వాలి.
2. పిల్లలైన తర్వాత తండ్రి కార్యములో విఘ్నాలు వేయరాదు. అవమానపరచే కార్యమేదీ చేయరాదు. ఆజ్ఞాకారులుగా, నమ్మకస్థులుగా అవ్వాలి.

వరదానము :- “ సాకులు చెప్పే ఆటను సమాప్తము చేసే ‘మాస్టర్ దాతను’ అనే

స్వమానధారి భవ ”

ఏ పిల్లలకైతే సాకులు చెప్పే ఆట వస్తుందో వారు ఇలా జరిగి ఉండకుంటే అలా జరిగేది కాదు, ఇతడు ఇలా చేశాడు, పరిస్థితులే లేక విషయాలే అలా ఉండినాయి..... ఇప్పుడీ సాకులు చెప్పే భాషను సమాప్తము చేసి దృఢంగా ప్రతిజ్ఞ చేయండి - “ ఇలా జరిగినా, అలా జరిగినా నేనేమో తండ్రి వలె అవ్వాలి.” ఇతరులు సహయోగము చేస్తే నేను సంపన్నమవుతాను అని అనరాదు. తీసుకునేందుకు బదులు మాస్టర్ దాతలై సహయోగము, స్నేహము, సహానుభూతులను ఇవ్వడమే తీసుకోవడం. ఈ భావన ద్వారా మాస్టర్ దాత అనే స్వమానధారిగా అవుతారు.

స్లోగన్ :- “ ఎప్పుడైతే నేను, నాది అనే భావాలతో వైరాగ్యమొస్తుందో అప్పుడు బేహద్ వైరాగులని

అంటారు ”